

## 4049- ملک (دودھ) بنک کا حکم

سوال

امریکہ میں ملک (دودھ) بنک کے نام سے بنک پائے جاتے ہیں جو حاملہ عورتوں کا دودھ خرید کر ضرورت مند عورتوں جن کا دودھ ناقص یا وہ خود مرلیض یا پھر کام وغیرہ میں مشغول ہوتی ہے کو فروخت کرتے ہیں۔۔۔ الخ

تو اس دودھ کی خرید و فروخت کا کیا حکم ہے؟

پسندیدہ جواب

الحمد للہ

ہم نے یہ سوال فضیلۃ الشیخ محمد بن صالح عثیمین رحمہ اللہ تعالیٰ کے سامنے پیش کیا تو ان کا جواب تھا :

یہ حرام ہے، اس طرح کہ بنک قائم کرنا جائز نہیں کیونکہ یہ دودھ عورتوں کا ہے اور اس سے ماؤں کی پہچان نہیں رہے گی اور ان میں اختلاط ہوگا جس سے یہ پتہ نہیں چل سکے گا کہ ماں کون ہے۔

اور شریعت اسلامیہ میں رضاعت سے بھی اسی رشتہ کی حرمت ثابت ہوتی ہے جو نسبی رشتہ سے ہو، لیکن اگر دودھ عورتوں کا نہ ہو تو پھر اس میں کوئی حرج نہیں۔

واللہ تعالیٰ اعلم۔